

سُورَةُ الْحُجُرَاتِ

تعارف

سُورَةُ الْحُجُرَاتِ قرآن مجید کی انچاسویں (49 ویں) سورت ہے۔ یہ سورت چھبیسویں پارے میں ہے۔ یہ سورت مدینہ منورہ میں نازل ہوئی۔ اس میں دو (2) رکوع اور اٹھارہ (18) آیات ہیں۔ اس سورت کا نام اس کی چوتھی (4) آیت اِنَّ الَّذِیْنَ یُنَادُوْكَ مِنْ وَرَآءِ الْحُجُرٰتِ اَکْثَرُهُمْ لَا یَعْقِلُوْنَ سے ماخوذ ہے۔ حجرات حجرہ کی جمع ہے، جس کے معنی کمرے کے ہیں۔ حجرات سے مراد نبی کریم ﷺ کی رہائش گاہیں ہیں۔ اس سورت مبارکہ میں بارگاہ رسالت مآب ﷺ کی حاضری کے آداب سکھائے گئے ہیں۔

ایک دفعہ بنی تمیم کا وفد مدینہ منورہ آیا۔ نبی کریم ﷺ اپنے حجرہ مبارکہ میں آرام فرما رہے تھے۔ ان لوگوں نے نبی کریم ﷺ کی آمد تک انتظار کرنے کے بجائے باہر کھڑے ہو کر آوازیں دیں۔ اس پر اللہ تعالیٰ نے نبی کریم ﷺ کے گھر سے باہر کھڑے ہو کر بے ادبی سے پکارنے والوں کی مذمت کی ہے۔

مرکزی موضوع

سُورَةُ الْحُجُرَاتِ کا مرکزی موضوع بارگاہ رسالت میں حاضری کے آداب اور معاشرتی اصلاح ہے۔

بنیادی مضامین

سُورَةُ الْحُجُرَاتِ کی ابتدا میں رسالت مآب ﷺ میں حاضری کے آداب کی تعلیم دی گئی ہے کہ جب نبی کریم ﷺ کوئی بات فرمائیں تو آپ کی پیروی اور اتباع کی جائے حضور ﷺ کے مقابلے میں کوئی مشورہ پیش نہ کیا جائے اور آپ ﷺ کے فیصلے سے پہلے کوئی فیصلہ نہ کیا جائے، نبی کریم ﷺ کی موجودگی میں آہستہ آواز میں بات کی جائے، جب آپ ﷺ آرام فرما رہے ہوں تو باہر سے آواز نہ دی جائے بلکہ آپ ﷺ کے باہر تشریف لانے کا انتظار کیا جائے۔ آداب کی بجا آوری پر جنت اور اجر عظیم کا وعدہ کیا گیا ہے اور کوتاہی کی صورت میں اعمال ضائع ہونے کی وعید سنائی گئی ہے۔

سُورَةُ الْحُجُرَاتِ میں معاشرتی آداب کی تعلیم دی گئی ہے کہ سنی سنائی بات پر اس وقت تک یقین نہ کیا جائے جب تک پوری تحقیق اور تسلی نہ کر لی جائے۔ مسلمانوں کو آپس میں ایک دوسرے کا بھائی قرار دیا گیا ہے اور ہمیشہ محبت سے رہنے کی تلقین کی گئی ہے۔ اگر مسلمان بھائی کسی معاملے میں جھگڑ پڑیں تو ان کے درمیان صلح کروانی چاہیے اور ہمیشہ انصاف کے ساتھ فیصلہ کرنا چاہیے۔

سُورَةُ الْحُجُرَاتِ میں مختلف معاشرتی برائیوں سے بچنے کی تلقین کی گئی ہے کہ ایک دوسرے کا مذاق نہ اڑائیں، طعنہ نہ دیں، کسی کو غلط نام سے نہ پکاریں، بدگمانی، غیبت اور دوسروں کی جاسوسی نہ کریں۔ کسی کو یہ حق حاصل نہیں کہ وہ دوسرے شخص کو خود سے کم تر سمجھے اور واضح کر دیا گیا ہے کہ اللہ تعالیٰ کے ہاں فضیلت کا معیار صرف تقویٰ ہے۔

سُورَةُ الْحُجُرَاتِ میں مومنین کی پہچان بتاتے ہوئے ارشاد فرمایا کہ مومنین وہی ہیں جو اللہ تعالیٰ اور اس کے رسول ﷺ کے ایمان لاتے ہیں، ان کی پیروی کرتے ہیں اور اپنے جان و مال کے ساتھ اللہ تعالیٰ کے راستے میں جہاد کرتے ہیں۔

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

يَا أَيُّهَا الَّذِينَ آمَنُوا لَا تَقْدِرُوا بَيْنَ يَدَيِ اللَّهِ وَرَسُولِهِ وَاتَّقُوا اللَّهَ إِنَّ اللَّهَ شَدِيدُ

اے ایمان والو! اللہ اور اُس کے رسول (ﷺ) سے آگے نہ بڑھو اور اللہ (کی نافرمانی) سے ڈرو بے شک اللہ خوب سننے والا

عَلِيمٌ ۱ يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ

خوب جاننے والا ہے۔ اے ایمان والو! اپنی آوازیں نبی کریم (ﷺ) کی آواز پر بلند نہ کرو اور اُن کے ساتھ بات کرنے میں آواز اونچی نہ کرو

بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ ۲

جیسا کہ تم ایک دوسرے سے بلند آواز سے بات کرتے ہو (ایسا نہ ہو) کہ کہیں تمہارے اعمال برباد ہو جائیں اور تمہیں شعور بھی نہ ہو۔

إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ قُلُوبَهُمْ

بے شک جو لوگ رسول اللہ (ﷺ) کے سامنے اپنی آوازیں پست رکھتے ہیں یہ وہی لوگ ہیں جن کے دلوں کو اللہ نے پرہیزگاری کے لیے

لِلتَّقْوَى ۳ لَّهُمْ مَغْفِرَةٌ وَأَجْرٌ عَظِيمٌ ۴ إِنَّ الَّذِينَ يُنَادُونَكَ مِنْ وَرَاءِ الْحُجُرَاتِ

پُکھ (کر خالص کر) لیا ہے ان کے لیے بخشش اور بہت بڑا اجر ہے۔ (اے حبیب ﷺ) بے شک جو لوگ آپ کو حجروں کے باہر سے

أَكْثَرُهُمْ لَا يَعْقِلُونَ ۵ وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَّهُمْ ۶

پکارتے ہیں ان میں سے اکثر عقل نہیں رکھتے۔ اور بے شک اگر وہ لوگ صبر کرتے یہاں تک کہ آپ (خود) اُن کی طرف باہر تشریف لے آتے تو یہ اُن کے لیے

وَاللَّهُ غَفُورٌ رَحِيمٌ ۷ يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ بِنَبَأٍ فَتَبَيَّنُوا

بہتر ہوتا اور اللہ بڑا ہی بخشنے والا نہایت رحم فرمانے والا ہے۔ اے ایمان والو! اگر تمہارے پاس کوئی فاسق (شخص) کوئی خبر لے کر آئے تو خوب تحقیق کر لیا کرو

أَنْ تُصِيبُوا قَوْمًا بِجَهَالَةٍ فَتُصْبِحُوا عَلَىٰ مَا فَعَلْتُمْ نَادِمِينَ ۸ وَاعْلَمُوا أَنَّ فِيكُمْ

(ایسا نہ ہو) کہ کہیں تم لا علمی میں کسی قوم کو نقصان پہنچا بیٹھو پھر تم اپنے کیے پر پچھتاتے رہ جاؤ۔ اور جان لو! تمہارے درمیان اللہ کے رسول

رَسُولَ اللَّهِ ۹ لَوْ يُطِيعُكُمْ فِي كَثِيرٍ مِّنَ الْأَمْرِ لَعَنِتُّمْ وَلَكِنَّ اللَّهَ حَبَبٌ إِلَيْكُمْ

(ﷺ) موجود ہیں اگر وہ بہت سے معاملات میں تمہارا کہنا مان لیں تو ضرور تم بڑی مشکل میں پڑ جاؤ گے لیکن اللہ نے ایمان کو تمہارے لیے

الْإِيمَانَ وَزَيَّنَهُ فِي قُلُوبِكُمْ وَكَرَّهَ إِلَيْكُمُ الْكُفْرَ وَالْفُسُوقَ وَالْعِصْيَانَ ۚ أُولَٰئِكَ هُمُ

محبوب بنا دیا اور اُسے تمہارے دلوں میں مزین فرما دیا اور تمہارے نزدیک کفر و فسق اور نافرمانی کو قابلِ نفرت بنا دیا یہی لوگ

الرَّشِدُونَ ۚ ﴿٧﴾ فَضَلًا مِّنَ اللَّهِ وَنِعْمَةً ۚ وَاللَّهُ عَلِيمٌ حَكِيمٌ ﴿٨﴾ وَإِنْ طَائِفَتَانِ مِّنَ

راہِ راست پر ہیں۔ (یہ) اللہ کی طرف سے فضل اور (اس کی) نعمت ہے اور اللہ خوب جاننے والا بڑی حکمت والا ہے۔ اور اگر مومنوں میں سے دو گروہ

الْمُؤْمِنِينَ اقْتَتَلُوا فَأَصْلَحُوا بَيْنَهُمَا ۚ فَإِنْ بَغَتْ إِحْدَاهُمَا عَلَى الْأُخْرَىٰ فَقَاتِلُوا الَّتِي

آپس میں لڑ پڑیں تو اُن دونوں کے درمیان صلح کرا دو پھر اگر دونوں میں سے ایک گروہ دوسرے پر زیادتی کرے تو اُس سے لڑو جو

تَبَغَّىٰ حَتَّىٰ تَفِيءَ إِلَىٰ أَمْرِ اللَّهِ ۚ فَإِنْ فَاءَتْ فَأَصْلَحُوا بَيْنَهُمَا بِالْعَدْلِ وَأَقْسِطُوا ۚ

زیادتی کرتا ہے یہاں تک کہ وہ اللہ کے حکم کی طرف پلٹ آئے پھر اگر وہ پلٹ آئے تو تم عدل کے ساتھ ان کے درمیان صلح کرا دو اور (ہر معاملہ میں) انصاف کرو

إِنَّ اللَّهَ يُحِبُّ الْمُقْسِطِينَ ﴿٩﴾ إِنَّمَا الْمُؤْمِنُونَ إِخْوَةٌ فَأَصْلَحُوا بَيْنَ أَخَوَيْكُمْ

بے شک اللہ انصاف کرنے والوں کو پسند فرماتا ہے۔ بے شک سب اہل ایمان (تو آپس میں) بھائی بھائی ہیں پس اپنے دو بھائیوں کے درمیان صلح کرا دیا کرو

وَاتَّقُوا اللَّهَ لَعَلَّكُمْ تُرْحَمُونَ ﴿١٠﴾ يٰٓأَيُّهَا الَّذِينَ آمَنُوا لَا يَسْخَرُ قَوْمٌ مِّنْ قَوْمٍ عَسَىٰ

اور اللہ (کی نافرمانی) سے ڈرو تاکہ تم پر رحم کیا جائے۔ اے ایمان والو! مردوں کا کوئی گروہ دوسرے مردوں کا مذاق نہ اڑائے ممکن ہے

أَنْ يَّكُونُوا خَيْرًا مِّنْهُمْ وَلَا نِسَاءٌ مِّنْ نِّسَاءِ عَسَىٰ أَنْ يَّكُنَّ خَيْرًا مِّنْهُنَّ ۚ

وہ لوگ اُن (مذاق اڑانے والوں) سے بہتر ہوں اور نہ عورتیں دوسری عورتوں کا (مذاق اڑائیں) ممکن ہے کہ وہ ان (مذاق اڑانے والیوں) سے بہتر ہوں

وَلَا تَلْبِسُوا أَنْفُسَكُمْ وَلَا تَتَابَزُوا بِالْأَلْقَابِ ۚ بِئْسَ الْإِسْمُ الْفُسُوقُ بَعْدَ الْإِيمَانِ ۚ

اور آپس میں ایک دوسرے کو طعنہ نہ دیا کرو اور ایک دوسرے کو بُرے القاب کے ساتھ نہ پکارو ایمان کے بعد فسق بہت بُرا نام ہے

وَمَنْ لَّمْ يَتُبْ فَأُولَٰئِكَ هُمُ الظَّالِمُونَ ﴿١١﴾ يٰٓأَيُّهَا الَّذِينَ آمَنُوا اجْتَنِبُوا كَثِيرًا مِّنَ

اور جو لوگ (اس روش سے) توبہ نہ کریں تو وہی ظالم ہیں۔ اے ایمان والو! بدگمانی سے بہت زیادہ بچو

الظَّنِّ ۚ إِنَّ بَعْضَ الظَّنِّ إِثْمٌ وَلَا تَجَسَّسُوا وَلَا يَغْتَبَ بَعْضُكُم بَعْضًا ۚ أَيُحِبُّ

بے شک بعض گمان گناہ ہیں اور نہ (کسی کے متعلق) جاسوسی کرو اور نہ ایک دوسرے کی غیبت کرو کیا تم میں

أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ ۚ وَاتَّقُوا اللَّهَ ۚ إِنَّ اللَّهَ

سے کوئی شخص پسند کرے گا کہ وہ اپنے مُردہ بھائی کا گوشت کھائے پس اس سے تو تم (انتہائی) نفرت کرتے ہو اور اللہ (کی نافرمانی) سے ڈرو بے شک اللہ بہت

تَوَابٌ رَّحِيمٌ ۝۱۲ يَٰ أَيُّهَا النَّاسُ إِنَّا خَلَقْنَاهُ مِنْ ذَكَرٍ وَأُنْثَىٰ وَجَعَلْنَاهُ شُعُوبًا وَقَبَائِلَ لِتَعَارَفُوا ۚ إِنَّ أَكْرَمَكُمْ عِنْدَ اللَّهِ أَتْقَاهُ ۚ إِنَّ اللَّهَ عَلِيمٌ خَبِيرٌ ۝۱۳

تو بہ قول فرمانے والا نہایت رحم فرمانے والا ہے۔ اے لوگو! بے شک ہم نے تمہیں ایک مرد اور ایک عورت سے پیدا فرمایا اور ہم نے تمہیں (مختلف) قومیں اور

قبائل بنایا تاکہ تم ایک دوسرے کو پہچان سکو بے شک اللہ کے نزدیک تم میں زیادہ عزت والا وہ ہے جو تم میں زیادہ پرہیزگار ہو بے شک اللہ خوب جاننے والا بڑا خبر ہے۔

قَالَتِ الْأَعْرَابُ آمَنَّا ۚ قُلْ لَّمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ ۚ وَإِنْ تُطِيعُوا اللَّهَ وَرَسُولَهُ لَا يَلِتْكُمْ مِنْ أَعْمَالِكُمْ شَيْئًا ۚ

دیہاتیوں نے کہا ہم ایمان لے آئے آپ فرما دیجیے تم ایمان تو نہیں لائے لیکن یہ کہو ہم اسلام لے آئے اور ابھی تک ایمان تمہارے دلوں میں داخل

ہو نہیں ہوا اور اگر تم نے اللہ اور اس کے رسول (ﷺ) کی اطاعت کی (تو) وہ تمہارے اعمال (کے ثواب میں) سے کچھ بھی کمی نہیں کرے گا

إِنَّ اللَّهَ غَفُورٌ رَّحِيمٌ ۝۱۴ إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ

بے شک اللہ بڑا ہی بخشنے والا نہایت رحم فرمانے والا ہے۔ بے شک ایمان والے تو صرف وہ لوگ ہیں جو اللہ اور اس کے رسول (ﷺ) پر ایمان

لَمْ يَزِرْ تَآبُوا وَجْهَهُمْ أَبَاحًا وَآفُسَهُمْ فِي سَبِيلِ اللَّهِ ۚ أُولَٰئِكَ هُمُ الصَّدِيقُونَ ۝۱۵

لائے پھر کسی شک میں نہ پڑے اور انھوں نے اللہ کی راہ میں اپنے مالوں اور اپنی جانوں سے جہاد کیا یہی لوگ سچے ہیں۔

قُلْ أَتَعْلَمُونَ اللَّهَ بِدِينِكُمْ ۚ وَاللَّهُ يَعْلَمُ مَا فِي السَّمَوَاتِ وَمَا فِي الْأَرْضِ ۚ

(اے نبی ﷺ) آپ فرما دیجیے کیا تم اللہ کو اپنی دین داری جانتا ہو حالانکہ اللہ جانتا ہے جو کچھ آسمانوں میں ہے اور جو کچھ زمینوں میں ہے

وَاللَّهُ بِكُلِّ شَيْءٍ عَلِيمٌ ۝۱۶ يَمُنُونَ عَلَيْكَ أَنْ أَسْلَمُوا ۚ قُلْ لَا تَمْنُوا

اور اللہ ہر چیز کو خوب جاننے والا ہے۔ وہ آپ (ﷺ) پر احسان جتلاتے ہیں کہ وہ اسلام لے آئے آپ (ﷺ) فرما دیجیے تم

عَلَىٰ إِسْلَامِكُمْ ۚ بَلِ اللَّهُ يَمُنُّ عَلَيْكُمْ أَنْ هَدَاكُمْ لِلْإِيمَانِ إِنْ كُنْتُمْ صَادِقِينَ ۝۱۷

اپنے اسلام کا مجھ پر احسان نہ جتلاؤ بلکہ اللہ تم پر احسان فرماتا ہے کہ اُس نے تمہیں ایمان کی طرف ہدایت فرمائی اگر تم سچے ہو۔

إِنَّ اللَّهَ يَعْلَمُ غَيْبَ السَّمَوَاتِ وَالْأَرْضِ ۚ وَاللَّهُ بَصِيرٌ ۚ بِمَا تَعْمَلُونَ ۝۱۸

بے شک اللہ آسمانوں اور زمینوں کی (سب) پوشیدہ باتیں جانتا ہے اور اللہ خوب دیکھنے والا ہے جو کچھ تم کر رہے ہو۔

سُورَةُ الْحُجُرَاتِ کی آیات 01 تا 05 اور 10 تا 13 کے با محاورہ ترجمے کا امتحان لیا جائے۔

نوٹ

ذخیرہ الفاظ

معانی	الفاظ	معانی	الفاظ	معانی	الفاظ
مذاق نہ اڑائے	لَا یَسْخَرُ	تم پر رحم کیا جائے	تُرْحَمُونَ	بھائی	إِخْوَةٌ
تم ایک دوسرے کو برے القاب کے ساتھ نہ پکارو	لَا تَتَنَابَرُوا بِالْأَلْقَابِ	ایک دوسرے کو طعنہ نہ دے	لَا تَلْمِزُوا	شاید	عَسَى
تم جاسوسی نہ کرو	لَا تَجَسَّسُوا	بدگمانی	الظَّنُّ	بہت بُرا ہے	بِئْسَ
قومیں	شُعُوبٌ	گوشت	لَحْمٌ	غیبت نہ کرو	لَا یَغْتَبِ
	تم میں سے زیادہ عزت والا	اَكْرَمَكُمْ	تا کہ تم ایک دوسرے کو پہچان سکو	لِتَعَارَفُوا	

مشق

درست جواب کا انتخاب کریں۔

- (i) حجرہ کا معنی ہے: (الف) کمر (ب) شہر (ج) پتھر (د) درخت
- (ii) اسلام میں عزت و برتری کا معیار ہے: (الف) دولت (ب) شہرت (ج) خاندان (د) تقویٰ
- (iii) سُورَةُ الْحُجُرَاتِ میں تعلیم دی گئی ہے: (الف) معاشرتی آداب کی (ب) جہاد کے احکام کی (ج) صلہ رحمی کی (د) خواتین کے حقوق کی
- (iv) سُورَةُ الْحُجُرَاتِ میں مسلمانوں کو ایک دوسرے کا قرار دیا گیا ہے: (الف) بھائی (ب) دوست (ج) خیر خواہ (د) ہمدرد
- (v) بنو تیم کے وفد کی آمد کے وقت نبی کریم ﷺ نے فرمایا: (الف) آرام فرمانے میں (ب) تلاوت قرآن مجید میں (ج) گھریلو امور میں (د) نماز ادا کرنے میں

مختصر جواب دیں۔

- (i) سُورَةُ الْحُجُرَاتِ کا شان نزول تحریر کریں۔
- (ii) سُورَةُ الْحُجُرَاتِ کی روشنی میں دو معاشرتی آداب تحریر کریں۔

(iii) سُورَةُ الْحُجُرَاتِ کا مرکزی مضمون تحریر کریں۔

(iv) سُورَةُ الْحُجُرَاتِ کی روشنی میں بارگاہ رسالت مآب ﷺ میں حاضری کے کوئی سے دو آداب تحریر کریں۔

(v) سُورَةُ الْحُجُرَاتِ میں مذکور کوئی سی دو معاشرتی برائیوں کو بیان کریں۔

درج ذیل قرآنی الفاظ کے معانی لکھیں۔

الظَّنُّ لَا تَجَسَّسُوا لَا يَغْتَابُ
لَحْمٌ شُعُوبٌ

درج ذیل قرآنی آیات کا با محاورہ ترجمہ کریں۔

يَا أَيُّهَا الَّذِينَ آمَنُوا لَا تَقْدُمُوا بَيْنَ يَدَيِ اللَّهِ وَرَسُولِهِ وَاتَّقُوا اللَّهَ إِنَّ اللَّهَ شَدِيدُ الْعِقَابِ ①
يَا أَيُّهَا الَّذِينَ آمَنُوا لَا تَزْفَعُوا أَمْوَالَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ ②
إِنَّمَا الْمُؤْمِنُونَ إِخْوَةٌ فَأَصْلَحُوا بَيْنَ أَخَوِيكُمْ وَاتَّقُوا اللَّهَ لَعَلَّكُمْ تُرْحَمُونَ ⑩

تفصیلی جواب دیں۔

سُورَةُ الْحُجُرَاتِ کے بنیادی مضامین تحریر کریں۔

سرگرمیاں برائے طلبہ

بارگاہ رسالت مآب ﷺ میں حاضری کے آداب کے بارے میں اساتذہ کرام سے معلومات حاصل کریں۔

سُورَةُ الْحُجُرَاتِ میں مذکور معاشرتی احکام کی فہرست بنائیں۔

بارگاہ رسالت مآب ﷺ میں حاضری کے آداب کے موضوع پر کراجماعت میں تقریری مقابلہ کا اہتمام کریں۔

برائے اساتذہ کرام

طلبہ سے بارگاہ رسالت مآب ﷺ میں حاضری کے آداب کے بارے میں تحقیق کروائیں۔

طلبہ سے سُورَةُ الْحُجُرَاتِ میں مذکور معاشرتی احکام کی فہرست بنوائیں۔

اطاعت رسول ﷺ پر کراجماعت میں مضمون نویسی کے مقابلہ کا اہتمام کریں۔